

[19th March 1964

திரு. எஸ். மணி : எனக்கு ஆங்கிலம் தெரியாது. அதனால் தமிழில் சொல்லவேண்டும்.

கனம் திரு. எம். பக்தவத்சலம் : (அ) ஆம்.

(இ) இக்கேள்விக்கு இடமில்லை.

திரு. எஸ். மணி : இந்த 16 சத விதிகம் பஞ்சாயத்து யூனியன்களில் கொடுக்கவில்லை என்று இருக்கிறதா? அப்படியென்றால் அதற்குக் காரணம் என்ன? அப்படியில்லை என்றால் அப்படிக் கொடுப்பதற்கு வழி வகை செய்ய வேண்டுமென்று கேட்டுக்கொள்கிறேன்.

கனம் திரு. எம். பக்தவத்சலம் : தனிக் கேள்வி வேண்டும்.

திரு. டி. கார்ச்சா கவுடர் : இந்த 16 சத விதிகத்துக்கு ஷெட்யூல் வகுப்பினர் வந்து சேராவிட்டால் மீதியிருக்கும் சத விதிகத்தை பேக்வேர்ட் க்ளாசுக்காக ஒதுக்க அரசாங்கம் உத்தேசிக்குமா?

கனம் திரு. எம். பக்தவத்சலம் : இப்போதிருக்கிற விதிகளை மாற்று வதற்கு உத்தேசமில்லை. விதிகள் என்ன என்பதைத் தெரிந்துகொள்ள வேண்டுமென்றால், மேலும் விவரங்கள் வேண்டுமென்றால் தனிக்கேள்வி கேட்கலாம்.

திரு. ம. கமலநாதன் : உறுப்பினர் திரு. மணி அவர்கள் சொன்னது போல் பஞ்சாயத்து யூனியன்களில் கொடுக்கப்படுகிற உத்தியோகங்கள் ஹரிஜனங்களுக்கு இவ்வளவு சத விதிகம் கொடுக்க வேண்டுமென்று இல்லை. இருந்தாலும் ஹரிஜனங்கள் தேவையான அளவிற்கு வராததால், எம்ப் லாய்மெண்ட் எக்ஸ்சேஞ்சில் ரெஜிஸ்டர் செய்தாகவேண்டுமென்று இருப்ப தற்கு விதிவிலக்கு அளிக்கப்பட்டால் ஹரிஜனங்களுக்கு இந்த 16 சத விதிகம் உத்தியோகம் கொடுக்க முடியும். ஆகவே அந்த விதி தளர்த்தப்படுமா?

கனம் திரு. எம். பக்தவத்சலம் : விதியைத் தளர்த்தினால் அந்த வரம்பில்லாமல் நியமனம் செய்து கொள்ளலாம். தளர்த்தினால் ஹரிஜனங் களுக்குக் கிடைக்கும் என்ற உறுதியில்லை. ஆகவே விதியை எவ்வாறு மாற்றுவது என்பது பற்றி விவரங்கள் தெரிந்து கொள்ளவேண்டுமென்றால் தனிக் கேள்வி போடலாம்.

திரு. ரா. சு. வீரப்ப செட்டியார் : இந்த 16 சத விதிகம் கூட்டுறவு ஸ்தாபனங்களுக்கும் இது அமுலாக்கப்பட்டிருக்கிறதா?

கனம் திரு. எம். பக்தவத்சலம் : இது சர்க்கார் உத்தியோகங்கள் பற்றியது. கூட்டுறவு ஸ்தாபனம் பற்றித் தெரிந்துகொள்ளவேண்டுமென்றால் தனிக் கேள்வி வேண்டும்.

Hospitals in Ramanathapuram district

* 320 Q.—**SRI K. CHEEMAICHAMY :** Will the Hon. the Minister for Public Health be pleased to state—

(a) whether there is any proposal to construct additional hospitals in Ramanathapuram district in 1963-64; and

(b) if so, the details thereof?

கனம் திருமதி ஜோதி வெங்கடாசலம் : (அ) & (இ) அரசினர் கீழ்க் கண்ட வேலைகளுக்கு அனுமதி வழங்கியுள்ளனர் :—

(i) புது மடம், அரசாங்க மருத்துச் சாலையை ஆறு படுக்கைகள் கொண்ட மருத்துவ மனையாக மாற்றி, அதற்கென புதிய கட்டிடம் ஒன்றைக் கட்டுதல் :

(ii) தற்பொழுது 12 படுக்கைகளுடன் புதிதாக ஆரம்பிக்கப்பட்டு பனைக்குளத்தில் வாடகையற்ற கட்டிடம் ஒன்றில் நடத்தப்பட்டு வருகிற மருத்துவ மனைக்குக் கட்டிடம் ஒன்றைக் கட்டுதல் ;

19th March 1964]

(iii) தேவகோட்டையிலுள்ள அரசாங்க மருத்துவசாலையை ஒரு மருத்துவ மனையாக மாற்றி, அதற்காகப் புதிய மனைக்கட்டில் கட்டிடங்களைக் கட்டுதல்.

முதல் இரண்டு வேலைகள் சம்பந்தமாக நில ஆர்ஜிதம் செய்வதைக் குறித்து அரசாங்கம் யோசித்து வருகிறது. மூன்றாவது வேலை சம்பந்தமாக, அவசியமான வரை படங்களும் மதிப்பீடுகளும் தயாரிக்கப்பட்டு வருகின்றன.

திரு. செ. மாதவன் : தலைவர் அவர்களே, ராமநாதபுரம் மாவட்டத்தை ஒட்டியுள்ள மதுரையில் இருக்கின்ற ஹெட் க்வார்ட்டர்ஸ் ஆசுபத்திரிக்குத் தான் போகவேண்டியிருக்கிறது. அதோடு கிழக்கு ராமநாதபுரம் கடைசியிலும், இராமநாதபுரத்தில் ஒரு ஆசுபத்திரி இருக்கிறது. ஆகவே இராமநாதபுரம் மாவட்டத்தில் ஒரு ஹெட் க்வார்ட்டர்ஸ் ஆசுபத்திரி நிறுவ அரசாங்கம் முன் வருமா?

கனம் திருமதி ஜோதி வெங்கடாசலம் : இப்போது இருப்பதை விரிவாக்க வேண்டும் என்ற யோசனை அரசாங்கத்தில் இருக்கிறது. இந்தத் திட்டத்தில் புதிதாக ஹெட் க்வார்ட்டர்ஸ் ஆசுபத்திரி வைக்கின்ற நோக்கம் எதுவுமில்லை.

திரு. ம. கமலநாதன் : ஸார், பிரைமரி ஹெல்த சென்டர்களைப் பொறுத்த வரையில் சில இடங்களில் இன்னும் துவக்கப்படாமல் இருந்து வருகிறது. இதற்காகக் கட்டடங்கள் கட்டப்படும் திறக்கப்படாமல் இருக்கிறது. ஆகவே, கட்டிடங்கள் கட்டிய இடங்களில் எல்லாம் ஆசுபத்திரியை திறக்க அரசாங்கம் முன் வருமா?

கனம் திருமதி ஜோதி வெங்கடாசலம் : ஸார், குறிப்பாக திட்டத்தின் மூலம் எங்கெல்லாம் பிரைமரி ஹெல்த சென்டர் திறக்கவேண்டும் என்று நிச்சயிக்கப்பட்டிருக்கிறதோ அங்கெல்லாம், திறக்கப்படும். ஆனால் கட்டடம் கிடைக்கின்ற விஷயத்தில் வாடகைக் கட்டிடம் கிடைப்பதாக இருந்தாலும் சரி, ரெண்டிங் கட்டிடம் கிடைப்பதாக இருந்தாலும் உடனே பிரைமரி ஹெல்த சென்டரை நிறுவுவதற்கு முன் வரும் என்பதை நான் முன்பே சொல்லியிருக்கிறேன்.

திரு. எம். பி. முத்துக்குப்பண்ணாசாமி கவுண்டர் : தலைவர் அவர்களே, பஞ்சாயத்து யூனியன் அதிகாரத்திற்கு உட்பட்ட மருத்துவ மனையும் அரசாங்க மருத்துவ மனையும் பக்கத்திலேயே மூன்று மைல் தூரத்திற்குள்ளாகவே இருப்பதால், அரசாங்க ஆசுபத்திரியில் டாக்டர்கள் கிடைப்பது கஷ்டமாக இருக்கிறது. ஆகவே பஞ்சாயத்து யூனியன் அதிகாரத்தின் கீழ் இருக்கின்ற ஆசுபத்திரியை வேறு ஒரு இடத்திற்கு மாற்றுவதற்கு அரசாங்கம் முன் வருமா?

கனம் திருமதி ஜோதி வெங்கடாசலம் : ஏற்கெனவே பஞ்சாயத்து யூனியன் ஆரம்பித்திருக்கின்ற ஆசுபத்திரிகளின் பொறுப்பை அரசாங்கம் ஏற்றுக்கொள்ள முடியாது.

திரு. வெ. கிருஷ்ணமூர்த்தி : தலைவர் அவர்களே, உறையூர் என்ற கிராமத்தில் தனிப்பட்டவர்கள்

MR. SPEAKER : This question relates to hospitals in Ramanathapuram district. The hon. Member can put a general question and not a particular question.

SRI V. KRISHNAMOORTHY : I am putting a particular question.

MR. SPEAKER : I am saying that the hon. Member may put a general question.

[19th March 1964]

திரு. வெ. கிருஷ்ணமூர்த்தி : இவ்வாறு தனிப்பட்டவர்கள், சுமார் 20 ஆயிரம் ரூபாய் வரையில் செலவு செய்து கட்டடம் கட்டியும், என்னுடைய பகுதியிலே இருக்கின்ற நெல்லிக்குப்பம் பஞ்சாயத்து யூனியனில் ஏன் இது வரை ஆசுபத்திரி ஆரம்பிக்கப்படவில்லை.

கனம் திருமதி ஜோதி வெங்கடாசலம் : இதைப்பற்றிய தகவல் அரசாங்கத்திற்கு வந்தால் கவனிக்கலாம்.

திரு. டி. கார்ச்சா கவுடர் : ஸார், 1964-65-ம் ஆண்டில் புதிதாக பிரைமரி ஹெல்த் சென்டர் ஆரம்பிக்க உத்தேசம் உண்டா?

கனம் திருமதி ஜோதி வெங்கடாசலம் : இதைப் பற்றி சுகாதார மான்யம் வரும்போது பேசிக் கொள்ளலாம்.

National Securities Rules

* 321 Q.—**SRI M. KALYANASUNDARAM :** Will the Hon. the Chief Minister be pleased to state—

(a) whether the safeguarding of National Security Rules are applied to employees in State Government Service; and

(b) the number of cases dealt with under these Rules during 1961-62 and 1962-63.

THE HON. SRI M. BHAKTAVATSALAM : (a) The Madras Civil Services (Safeguarding of National Security) Rules, 1954, are applicable to the employees of the State Government.

(b) Nil.

காதித் துறை

*322 கேள்வி—**திரு. முனு ஆதி :** கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) அரசாங்கக் காதி இலாகாவில் வேலை செய்யும் ஊழியர்கள், அதிகாரிகள், மாவட்ட ரீதியாக எத்தனை பேர்?

(இ) இவர்களது ஊதியமாகவும், பஞ்சப்படியாகவும் மாநிலமொன்றுக்கு அளிக்கும் தொகை எவ்வளவு?

(உ) இந்தக் காதி இலாகாவில் அன்றாட அலுவல் என்ன?

THE HON. SRI N. NALLASENAPATHI SARKARAI MANDRADIAR : (a) to (c) A statement ^a is placed on the table of the House.

திரு. ஏ. ஆர். சுப்பையா முதலியார் : இதில் “நம்பர் ஆஃப் ஸ்பார்டினைட்ஸ்” என்று போட்டிருப்பதில் என்னென்ன கேட்கரியிலுள்ள ஆட்கள் எல்லாம் இருக்கிறார்கள்? ஒவ்வொரு ஜில்லாவிலும் பெரிய அதிகாரி ஒருவர் போக அடுத்ததில் “நம்பர் ஆஃப் ஸ்பார்டினைட்ஸ்” என்று பேர்ட்டு அதில் இத்தனை பேர்கள் என்றும் போடப்பட்டிருக்கிறது. இவர்கள் என்னென்ன கேட்களைச் சேர்ந்தவர்கள் என்பதை அறிய விரும்புகிறேன்.

கனம் திரு. ந. நல்ல சேனாபதி சர்க்கரை மன்றாடியார் : அபிஷியல்ஸ் என்று போட்டிருப்பது கெஸ்ட் ஆபீஸர்களைப் பற்றியது. அடுத்தாகப் போடப்பட்டிருப்பது கெஸ்ட் ஆபீஸர்கள் அல்லாத மற்றவர்கள்.

திரு. ஏ. ஆர். சுப்பையா முதலியார் : இந்தத் திட்டத்தில் பிளாக் லெவலில் இருக்கின்ற காதி எக்ஸ்டன்ஷன் ஆபீஸர்களும் சேர்க்கப்பட்டு இருக்கின்றார்களா?